

ஸ்ரீ:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

ஸ்ரீமாந் வேங்கடநாத<sub>2</sub>ார்ய: கவிதார்க்கிககேஸரீ |

வேத<sub>3</sub>ாந்தாசார்யவர்யோ மே ஸந்நித<sub>4</sub>த்தாம் ஸத<sub>3</sub>ா ஹ்ருதி<sub>3</sub> ||

திருமங்கையாழ்வார் அருளிச்செய்த

|| காவார் ||

*This document\* has been prepared by*

***Sunder Kidambi***

*with the blessings of*

ஸ்ரீ ரங்க<sub>3</sub>ராமாநுஜ மஹாதே<sub>3</sub>ஸிகன்

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the iitmtam font.

ஸ்ரீ:  
ஸ்ரீமதே ராமாநுஜாய நம:

## ॥ காவார் ॥

திருப்புல்லாணி - 2

‡காவார் மடல் பெண்ணை\* அன்றில் அரிகுரலும்\*  
ஏவாயினூடியங்கும்\* எஃகில் கொடிதாலோ\*  
பூவார் மணம் கமழும்\* புல்லாணி கை தொழுதேன்\*  
பாவாய்! இது நமக்கோர்\* பான்மையே ஆகாதே (1)

முன்னம் குறள் உருவாய்\* மூவடி மண் கொண்டளந்த\*  
மன்னன் சரிதைக்கே\* மால் ஆகிப் பொன் பயந்தேன்\*  
பொன்னம் கழிக் கானல்\* புள்ளினங்காள்! புல்லாணி\*  
அன்னமாய் நூல் பயந்தாற்கு\* ஆங்கிதனைச் செப்புமினே (2)

வவ்வித் துழாய் அதன்மேல்\* சென்ற தனி நெஞ்சம்\*  
செவ்வி அறியாது\* நிற்குங்கொல் நித்திலங்கள்\*  
பவ்வத் திரையுலவு\* புல்லாணி கை தொழுதேன்\*  
தெய்வச் சிலையாற்கு\* என் சிந்தை நோய் செப்புமினே (3)

பரிய இரணியனதாகம்\* அணியுகிரால்\*  
அரியுருவாய்க் கீண்டான்\* அருள் தந்தவா! நமக்கு\*  
பொரு திரைகள் போந்துலவு\* புல்லாணி கை தொழுதேன்\*  
அரிமலர்க் கண் நீர் ததும்ப\* அந்துகிலும் நில்லாவே (4)

வில்லால் இலங்கை மலங்கச்\* சரம் துரந்த\*  
வல்லாளன் பின் போன\* நெஞ்சம் வரும் அளவும்\*  
எல்லாரும் என் தன்னை\* ஏசிலும் பேசிடனும்\*  
புல்லாணி எம்பெருமான்\* பொய் கேட்டிருந்தேனே (5)

சுழன்றிலங்கு வெங்கதிரோன்\* தேரோடும் போய் மறைந்தான்\*  
அழன்று கொடிதாகி\* அஞ்சுடரில் தான் அடுமால்\*  
செழுந் தடம் பூஞ்சோலை சூழ்\* புல்லாணி கை தொழுதேன்\*  
இழந்திருந்தேன் என்தன்\* எழில் நிறமும் சங்குமே (6)

கனையார் இடி குரலின்\* கார் மணியின் நாவாடல்\*  
 தினையேனும் நில்லாது\* தீயில் கொடிதாலோ\*  
 புனையார் மணி மாடப்\* புல்லாணி கை தொழுதேன்\*  
 வினையேன் மேல் வேலையும்\* வெந்தழலே வீசுமே (7)

தூம்புடைக் கை வேழம்\* வெருவ மருப்பொசித்த\*  
 பாம்பின் அணையான்\* அருள் தந்தவா நமக்கு\*  
 பூஞ்செருந்தி பொன் சொரியும்\* புல்லாணி கை தொழுதேன்\*  
 தேம்பல் இளம் பிறையும்\* எந்தனக்கோர் வெந்தழலே (8)

வேதமும் வேள்வியும்\* விண்ணும் இரு சுடரும்\*  
 ஆதியும் ஆனான்\* அருள் தந்தவா நமக்கு\*  
 போதலரும் புன்னை சூழ்\* புல்லாணி கை தொழுதேன்\*  
 ஓதமும் நானும்\* உறங்காதிருந்தேனே (9)

‡பொன்னலரும் புன்னை சூழ்\* புல்லாணி அம்மானை\*  
 மின்னிடையார் வேட்கை நோய் கூர\* இருந்ததனை\*  
 கல் நவிலும் திண் தோள்\* கலியன் ஒலி வல்லார்\*  
 மன்னவராய் மண்ணாண்டு\* வான் நாடு முன்னுவரே (10)

|| திருமங்கையாழ்வார் திருவடிகளே சரணம் ||